

भारत के नियंत्रक एवं महालेखापरीक्षक

14 सितम्बर 2021

भारत के नियंत्रक एवं महालेखापरीक्षक के कार्यालय को "राजभाषा कीर्ति पुरस्कार" में प्रथम स्थान प्राप्त

राजभाषा निति के सर्वश्रेष्ठ कार्यान्वयन हेतु भारत के नियंत्रक एवं महालेखापरीक्षक के कार्यालय को गृह मंत्रालय द्वारा सर्वोच्च पुरस्कार "राजभाषा कीर्ति पुरस्कार" से सम्मानित किया गया है। गृह मंत्रालय द्वारा आयोजित एक कार्यक्रम में यह पुरस्कार भारत के माननीय गृह मंत्री द्वारा भारत के नियंत्रक एवं महालेखापरीक्षक कार्यालय के प्रतिनिधि महानिदेशक श्री मनीषकुमार (मुख्यालय) को प्रदान किया गया। यह पुरस्कार वर्ष 2020-21 के लिए 300 व 300 से अधिक कार्मिक वाले मंत्रालय/विभाग श्रेणी में राजभाषा नीति के उत्कृष्ट कार्य निष्पादन हेतु प्रदान किया गया है।

भारत के नियंत्रक एवं महालेखापरीक्षक कार्यालय में आयोजित एक कार्यक्रम में भारत के नियंत्रक एवं महालेखापरीक्षक श्री जी. सी. मूर्मू ने हिन्दी में उत्कृष्ट कार्य करने और प्रथम स्थान प्राप्त करने के लिए कार्यालय के सभी अधिकारियों और कर्मचारियों को बधाई दी। सीएजी महोदय ने हिन्दी संबंधी अपने विचारों से कार्यालय के सभी अधिकारियों और कर्मचारियों का मार्गदर्शन किया और हिन्दी के प्रयोग के प्रति प्रतिबद्धता बनाए रखने के लिए सभी अधिकारियों और कर्मचारियों को राजभाषा प्रतिज्ञा दिलवाई।

सरकारी कामकाज हिन्दी भाषा के माध्यम से करने के प्रति जागरूकता तथा हिन्दी के उत्तरोत्तर प्रयोग में गति लाने के उद्देश्य से भारत के उप-नियंत्रक-महालेखापरीक्षक महोदय के आदेशानुसार मुख्यालय में "हिन्दी पखवाड़ा 2021" का आयोजन 14 सितम्बर 2021 से 28 सितम्बर 2021 तक कोविड-19 महामारी के परिप्रेक्ष्य में केन्द्र सरकार द्वारा जारी दिशा निर्देशों और मानक प्रचालन प्रक्रिया (एस.ओ.पी) के अनुसार किया जाएगा। हिन्दी दिवस समारोह तथा हिन्दी पखवाड़े का शुभारम्भ - 14 सितम्बर, 2021 को ऑनलाइन रूप से आयोजित किया गया।





सत्यमेव जयते

भारत सरकार

राजभाषा विभाग, गृह मंत्रालय

**राजभाषा कीर्ति पुरस्कार**

वर्ष : 2020-2021

**प्रथम पुरस्कार**

(300 से अधिक स्टाफ संख्या वाले मंत्रालय/विभाग)

राजभाषा में श्रेष्ठ कार्य-निष्पादन के लिए  
भारत के नियंत्रक-महालेखा परीक्षक का कार्यालय  
को प्रदत्त

**राजभाषा कीर्ति पुरस्कार**

**प्रथम पुरस्कार**